



KERALA GAZETTE

കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. LV വാല്യം 55	THIRUVANANTHAPURAM, TUESDAY തിരുവനന്തപുരം, ചൊവ്വ	6th April 2010 2010 ഏപ്രിൽ 6 16th Chaithra 1932 1932 ചൈത്രം 16	No. നമ്പർ	14
----------------------	-----------------------------------------------------	-------------------------------------------------------------------------	--------------	----

PART III

Notifications by Heads of Departments

Agriculture Department

ലേല/കാട്ടേഷൻ പരസ്യം

നമ്പർ എസ്. എഫ്. എ. 10/2010-11.

2010 മാർച്ച് 17.

ആലപ്പുഴ ജില്ലാ പഞ്ചായത്തിന്റെ നിയന്ത്രണത്തിൽ പ്രവർത്തിക്കുന്ന സംസ്ഥാന വിത്തുല്പാദന കേന്ദ്രം അറന്റുമംഗലം കൃഷി ഫാമിൽ സംരക്ഷിച്ചുവരുന്ന 128-ഓളം തെങ്ങുകളിൽനിന്നും 2010 ഏപ്രിൽ 1 മുതൽ 2011 മാർച്ച് 31-ാം തീയതിവരെയുള്ള കാലയളവിൽ മുപ്പത്തിയ വിളഞ്ഞ തേങ്ങ ശേഖരിക്കുന്നതിനുള്ള അവകാശം ലേലം/കാട്ടേഷൻ വ്യവസ്ഥപ്രകാരം വിൽപ്പന ഉറപ്പിക്കുന്നതാണ്. താൽപ്പര്യമുള്ളവർ 2010 ഏപ്രിൽ മാസം 30-ാം തീയതി രാവിലെ 11.30 മണിക്ക് ടി ആഫീസിൽവെച്ച് നടത്തുന്ന ലേലം/കാട്ടേഷനിൽ പങ്കെടുക്കേണ്ടതാണ്. അന്നേദിവസം ഏതെങ്കിലും കാരണവശാൽ നടക്കാതെ വന്നാൽ അടുത്ത പ്രവർത്തി ദിവസം നടത്തുന്നതാണ്.

ലേലം/കാട്ടേഷനിൽ പങ്കെടുക്കാൻ ആഗ്രഹിക്കുന്നവർ നിരതദ്രവ്യം, കാട്ടേഷൻ എന്നിവ 2010 ഏപ്രിൽ മാസം 30-ാം തീയതി 11 മണിക്ക് മുമ്പായി സംസ്ഥാന വിത്തുല്പാദന കേന്ദ്രം, അറന്റുമംഗലം ആഫീസിൽ സമർപ്പിക്കേണ്ടതാണ്. അന്നേദിവസം രാവിലെ 11.30 മണിക്ക് ലേലം നടത്തുന്നതും ലേലത്തിനുശേഷം സന്നിഹിതരായവരുടെ സാന്നിധ്യത്തിൽ

കാട്ടേഷൻ തുറക്കുന്നതുമായിരിക്കും. ഏതെങ്കിലും കാരണവശാൽ ടി ദിവസം അവധിയായാൽ തൊട്ടടുത്ത പ്രവർത്തിദിവസം പ്രസ്തുത സമയംതന്നെ ലേല നടപടികൾ നടത്തുന്നതുമായിരിക്കും.

മതിപ്പുവില—രൂപ 10,000.

നിബന്ധനകൾ

1. കാട്ടേഷനിൽ പങ്കെടുക്കുവാൻ ആഗ്രഹിക്കുന്നവർ 500 രൂപ നിരതദ്രവ്യം സഹിതം “മുപ്പത്തിയ വിളഞ്ഞ തേങ്ങ ശേഖരിക്കുന്നതിനുള്ള കാട്ടേഷൻ” എന്ന് കവറിന് പുറത്ത് എഴുതി കൃഷി ആഫീസർ, സംസ്ഥാന വിത്തുല്പാദന കേന്ദ്രം, അറന്റുമംഗലം എന്ന പേരിൽ സമർപ്പിക്കേണ്ടതാണ്.
2. കാട്ടേഷനിലോ/ലേലത്തിലോ ഏറ്റവും കൂടുതൽ തുക വാഗ്ദാനം ചെയ്യുന്നയാൾ നിരതദ്രവ്യത്തിനുപുറമേ മൊത്തം ലേലത്തുകയുടെ മൂന്നിൽ ഒരുഭാഗം അപ്പോൾത്തന്നെ അടയ്ക്കേണ്ടതാണ്. അല്ലാത്തപക്ഷം പ്രസ്തുത വ്യക്തിയുടെ നിരതദ്രവ്യം സർക്കാരിലേക്ക് മുതൽ കൂട്ടുന്നതുമായിരിക്കും. ടിയാളുടെ നഷ്ടോത്തരവാദത്തിൽ പുനർലേലം നടത്തുന്നതു മായിരിക്കും.

3. ലേലം അംഗീകരിച്ച് ആഫീസിൽനിന്നും അറിയിപ്പ് കിട്ടി 7 ദിവസത്തിനകം 50 രൂപ മുദ്രപത്രത്തിൽ ഒരു കരാർ എഴുതി നൽകേണ്ടതും ലേലത്തുകയുടെ 5% തുക സെക്യൂരിറ്റിയും ലേലത്തുകയുടെ മൂന്നിലൊരു ഭാഗം കഴിച്ച്, ബാക്കിയുള്ള മുഴുവൻ സംഖ്യയും അടച്ച് ലേലക്കാരൻ സ്വന്തം ചെലവിലും ഉത്തരവാദിത്വത്തിലും വിളവെടുപ്പ് നടത്തേണ്ടതും വിളവെടുത്ത തേങ്ങയുടെ എണ്ണം ഓഫീസിൽ അറിയിക്കേണ്ടതും അതിനുശേഷം ഫാമിൻ പുറത്തേക്ക് കൊണ്ടുപോകേണ്ടതുമാണ്.

4. തേങ്ങ വിളവെടുപ്പ് നിലവിലുള്ള തെങ്ങ് കയറ്റ തൊഴിലാളിയെക്കൊണ്ട് ചെയ്യിക്കണം. വിളവെടുക്കുന്ന തെങ്ങൊന്നിന് പത്തു രൂപ പ്രകാരം വേതനം നൽകേണ്ടതാണ്. മറ്റാനുകൂല്യങ്ങൾ നൽകേണ്ടതില്ല. ടി വ്യവസ്ഥകൾ കരാർ എഴുതുവോൾ ഉൾപ്പെടുത്തേണ്ടതാണ്.

5. കരാറുകാരൻ ഈ കാലയളവിൽ എല്ലാ തെങ്ങുകളുടെയും മണ്ട വൃത്തിയാക്കുകയും മേപ്പടി കാലയളവിൽ 45 ദിവസത്തെ ഇടവേളകളിൽ കുറയാതെ വിളവെടുപ്പ് നടത്തേണ്ടതുമാണ്.

6. കരാർ കാലയളവിൽ തെങ്ങ് വിളവെടുപ്പ് നടത്തുന്ന അവസരത്തിൽ ലഭിക്കുന്ന ഓല, കൊതുന്ദ് എന്നിവ കരാറുകാരന് അവകാശപ്പെട്ടതാണ്. എന്നാൽ, വിളവെടുപ്പിന്റെ ഇടവേളകളിൽ വീഴുന്ന ഓല, കൊതുന്ദ് എന്നിവ കരാറുകാരന് അവകാശം ഉണ്ടായിരിക്കുന്നതല്ല.

7. നാളികേര വിളവെടുപ്പ് 2011 മാർച്ച് മാസം 31-ാം തീയതി കഴിഞ്ഞിരിക്കേണ്ടതാണ്. ഇളംപ്രായത്തിലുള്ള കരിക്ക്, മുപ്പത്താത്ത നാളികേരം എന്നിവ യാതൊരു കാരണവശാലും ഇടാൻ പാടുള്ളതല്ല. മറിച്ച് ചെയ്യുന്നതായി ശ്രദ്ധയിൽപ്പെട്ടാൽ അത്രയും തേങ്ങ ലേല വ്യവസ്ഥയ്ക്ക് പുറത്തുള്ളതായി കണക്കാക്കുകയും അതിന്റെ വില ഫാം നിരക്കനുസരിച്ച് ലേലക്കാരനിൽനിന്നും വസൂലാക്കുന്നതുമായിരിക്കും.

8. പ്രത്യേക കാരണം കാണിക്കാതെതന്നെ ടെണ്ടർ/ലേലം അസ്ഥിരപ്പെടുത്തുവാനുള്ള അധികാരം ഫാം ആഫീസർ/ആലപ്പുഴ ജില്ലാ പഞ്ചായത്തിന് ഉണ്ടായിരിക്കുന്നതാണ്.

9. ക്വട്ടേഷൻ/ലേല നടപടികളിൽ ഫാം കൃഷി ആഫീസറുടെ തീരുമാനം ആലപ്പുഴ ജില്ലാ പഞ്ചായത്ത്/ആലപ്പുഴ പ്രിൻസിപ്പൽ കൃഷി ആഫീസറുടെ അംഗീകാരത്തിന് വിധേയമായിരിക്കും.

10. മറ്റെല്ലാ സർക്കാർ ലേലം/ക്വട്ടേഷൻ വ്യവസ്ഥകൾ ഇതിനും ബാധകമാണ്.

11. ഫാമിൽനിന്നുള്ള നിർദ്ദേശങ്ങൾക്ക് വിരുദ്ധമായി പ്രവർത്തിക്കുകയോ ഫാമിലെ വസ്തുവകകൾക്ക് ഏതെങ്കിലും തരത്തിലുള്ള നാശനഷ്ടങ്ങൾ വരുത്തുകയോ ചെയ്താൽ ആയതിനുള്ള നഷ്ടം ലേലക്കാരനിൽനിന്ന് ഈടാക്കുന്നതാണ്.

12. പ്രവർത്തിദിവസങ്ങളിൽ രാവിലെ 8 മണിമുതൽ വൈകുന്നേരം 5 മണിവരെ മാത്രമേ വിളവെടുക്കാൻ അനുവദിക്കുകയുള്ളൂ.

സംസ്ഥാന വിത്തുൽപ്പാദന കേന്ദ്രം, അറന്റമംഗലം.

(ഒപ്പ്)
കൃഷി ആഫീസർ.

ടെണ്ടർ/ലേല പരസ്യം

നമ്പർ ഡി.എ.എഫ്.(ബി)/135/2010

2010 മാർച്ച് 15.

മാവേലിക്കര ജില്ലാ കൃഷിത്തോട്ടത്തിൽ ശാസ്ത്രീയമായി സംരക്ഷിച്ചുവരുന്ന രണ്ടായിരത്തോളം തെങ്ങുകളിൽനിന്നും 2010 ഏപ്രിൽ 1 മുതൽ 2011 മാർച്ച് 31-ാം തീയതിവരെയുള്ള കാലയളവിൽ മുപ്പത്തിയ വിളഞ്ഞ തേങ്ങ ശേഖരിക്കുന്നതിനുള്ള അവകാശം 2010 ഏപ്രിൽ 19-ാം തീയതി തിങ്കളാഴ്ച രാവിലെ 11.30 മണിക്ക് ലേലം/ടെണ്ടർ മുഖേന താഴെപ്പറയുന്ന വ്യവസ്ഥകൾപ്രകാരം വിൽപ്പന നടത്തുന്നതാണ്.

നിബന്ധനകൾ

1. ടെണ്ടർ ഫാറങ്ങൾ 2010 ഏപ്രിൽ 19-ാം തീയതി തിങ്കളാഴ്ച രാവിലെ 10.30 വരെ ഫാം ഓഫീസിൽനിന്നും വിൽക്കുന്നതാണ്. ടെണ്ടർ ഫാറത്തിന് 1,500 രൂപയും വാറ്റ് 12.5%-ം ആയിരിക്കും. പൂരിപ്പിച്ച ടെണ്ടറുകൾ അന്നേദിവസം 11 മണിവരെ സ്വീകരിക്കുന്നതാണ്. അന്നേദിവസം 11.30 മണിക്ക് അപ്പോൾ ഹാജരുള്ളവരുടെയോ അവരുടെ പ്രതിനിധികളുടെയോ സാന്നിധ്യത്തിൽ ടെണ്ടർ തുറക്കുന്നതാണ്. സീൽ ചെയ്ത ടെണ്ടറിനോടൊപ്പം 1,000 രൂപ നിരതദ്രവ്യം അടയ്ക്കേണ്ടതാണ്. ലേലത്തിനും/ടെണ്ടറിനും പ്രസ്തുത നിരതദ്രവ്യംതന്നെ മതിയാകുന്നതാണ്.

1/3

2. ടെണ്ടറിലോ/ലേലത്തിലോ ഏറ്റവും കൂടുതൽ തുക വാഗ്ദാനം ചെയ്യുന്നയാൾ നിരതദ്രവ്യത്തിനുപുറമേ മൊത്തം ലേലത്തുകയുടെ മൂന്നിൽ ഒരുഭാഗം ($\frac{1}{3}$) അപ്പോൾത്തന്നെ അടയ്ക്കേണ്ടതാണ്. അല്ലാത്തപക്ഷം പ്രസ്തുത വ്യക്തിയുടെ നിരതദ്രവ്യം സർക്കാരിലേക്ക് മുതൽകൂട്ടുന്നതായിരിക്കും. ടിയാളുടെ നഷ്ടോത്തരവാദിത്വത്തിൽ പുനർലേലം നടത്തുന്നതുമായിരിക്കും.

3. ടെണ്ടർ/ലേലം അംഗീകരിച്ച് അറിയിപ്പ് കിട്ടി 7 ദിവസത്തിനകം 50 രൂപ മുദ്രപത്രത്തിൽ കരാർ എഴുതി നൽകേണ്ടതും ലേലം/ടെണ്ടർ തുകയുടെ 5% തുക സെക്യൂരിറ്റിയായും ലേലത്തുകയുടെ മൂന്നിലൊരു ഭാഗം () കഴിച്ച്, ബാക്കിയുള്ള മുഴുവൻ തുകയും അടച്ച് ലേലക്കാരന്റെ സ്വന്തം ചെലവിലും ഉത്തരവാദിത്വത്തിലും വിളവെടുപ്പ് നടത്തേണ്ടതും വിളവെടുത്ത തേങ്ങയുടെ എണ്ണം ഓഫീസിൽ അറിയിക്കേണ്ടതും അതിനുശേഷം ഫാമിൻ പുറത്തേക്ക് കൊണ്ടുപോകേണ്ടതുമാണ്.

4. ഏതെങ്കിലും കാരണവശാൽ ടെണ്ടർ/ലേലം നടക്കുന്ന ദിവസം അവധിയായി പ്രഖ്യാപിച്ചാൽ തൊട്ടടുത്ത പ്രവർത്തിദിവസം ഇതേസമയം ടെണ്ടർ/ലേലം നടത്തുന്നതാണ്.

5. കരാറുകാരൻ ഈ കാലയളവിൽ എല്ലാ തെങ്ങുകളുടേയും മണ്ട വൃത്തിയാക്കുകയും ടി കാലയളവിൽ 45 ദിവസത്തെ ഇടവേളകളിൽ കുറയാതെ വിളവെടുപ്പ്

നടത്തേണ്ടതുമാണ്.

6. തേങ്ങ വിളവെടുപ്പ് നിലവിലുള്ള തെങ്ങ് കയറ്റ തൊഴിലാളിയെക്കൊണ്ട് ചെയ്യിക്കേണ്ടതും അവർക്ക് തെങ്ങ് ഒന്നിന് 10 രൂപ പ്രകാരം നൽകേണ്ടതുമാണ്. ടി വ്യവസ്ഥകൾ കരാർ എഴുതുവോൾ ഉൾപ്പെടുത്തേണ്ടതാണ്.
7. നാളികേര വിളവെടുപ്പ് 2011 മാർച്ച് മാസം 31-ാം തീയതി കഴിഞ്ഞിരിക്കേണ്ടതാണ്. ഇളംപ്രായത്തിലുള്ള കുരിക്ക്, മുപ്പത്താത്ത നാളികേരം എന്നിവ യാതൊരു കാരണ വശാലും ഇടാൻ പാടുള്ളതല്ല. മറിച്ച് ചെയ്യുന്നതായി ശ്രദ്ധയിൽപ്പെട്ടാൽ അത്രയും തേങ്ങ ലേലവ്യവസ്ഥയ്ക്ക് പുറത്തുള്ളതായി കണക്കാക്കുകയും അതിന്റെ വില ഫാം നിരക്കനുസരിച്ച് ലേലക്കാരനിൽ നിന്നും വസൂലാക്കുന്നതുമായിരിക്കും.
8. പ്രത്യേക കാരണം കാണിക്കാതെതന്നെ ടെണ്ടർ/ലേലം

അസ്ഥിരപ്പെടുത്തുവാനുള്ള അധികാരം ഫാം സൂപ്രണ്ട്, ആലപ്പുഴ ജില്ലാ പഞ്ചായത്തിന് ഉണ്ടായിരിക്കുന്നതാണ്.

9. മറ്റെല്ലാ സർക്കാർ ടെണ്ടർ/ക്വട്ടേഷൻ വ്യവസ്ഥകൾ ഇതിനും ബാധകമാണ്.
10. ടെണ്ടർ/ലേല നടപടികളിൽ ഫാം സൂപ്രണ്ടിന്റെ തീരുമാനം/ആലപ്പുഴ ജില്ലാ പഞ്ചായത്ത്/ആലപ്പുഴ പ്രിൻസിപ്പൽ കൃഷി ആഫീസറുടെ അംഗീകാരത്തിന് വിധേയമായിരിക്കും.
11. ഫാമിൽനിന്നുള്ള നിർദ്ദേശങ്ങൾക്ക് വിരുദ്ധമായി പ്രവർത്തിക്കുകയോ ഫാമിലെ വസ്തുവകകൾക്ക് ഏതെങ്കിലും തരത്തിലുള്ള നാശനഷ്ടങ്ങൾ വരുത്തുകയോ ചെയ്താൽ ആയതിനുള്ള നഷ്ടം ലേലക്കാരനിൽനിന്ന് ഈടാക്കുന്നതാണ്.
12. പ്രവർത്തി ദിവസങ്ങളിൽ രാവിലെ 8 മണിമുതൽ വൈകുന്നേരം 5 മണിവരെ മാത്രമേ വിളവെടുപ്പ് നടത്താൻ അനുവദിക്കുകയുള്ളൂ.

ജില്ലാ കൃഷിത്തോട്ടം,
മാവേലിക്കര.

(ഒപ്പ്)
സൂപ്രണ്ട്.